

முதல் ஓபிசி பிரதமரை நாட்டுக்குத் தந்தது பாஜக

ஜெ.பி.நட்டா

புது தில்லி, செப். 21: பாஜக தலைமையிலான தேசிய ஜனநாயகக் கூட்டணி அரசுதான் இதர பிற்பட்ட பிரிவைச் சேர்ந்த (ஓபிசி) முதல் பிரதமரை நாட்டுக்குத் தந்தது என்று அக்கட்சியின் தேசியத் தலைவர் ஜெ.பி.நட்டா மாநிலங்களவையில் தெரிவித்தார்.

நாடாளுமன்றத்தில் பெண்களுக்கு 33 சதவீத இடஒதுக்கீடு அளிக்கும் வகையில் அரசியலைப்புச் சட்டப்பிரிவு 128-ஆவது சட்டத்திருத்த மசோதா மீதான விவாதம் வியாழக்கிழமை மாநிலங்களவையில் நடைபெற்றது.

இந்தச் சட்டத் திருத்த மசோதா ஏற்கெனவே மக்களவையில் நிறைவேற்றப்பட்டுள்ள நிலையில், மாநிலங்களவையில் இம் மசோதா மீதான விவாதத்தின் போது பாஜக தேசியத் தலைவர் ஜெ.பி.நட்டா வியாழக்கிழமை பேசியதாவது:

தற்போது பாஜக ஆட்சியில் செயலர் அந்தஸ்திலான மத்திய அரசுப் பணியில் ஓபிசி பிரிவைச் சேர்ந்தவர்கள் மூன்று பேர் மட்டுமே உள்ளனர் என்று ராகுல் காந்தி கூறினார். 1992-இல் உச்ச நீதிமன்றம் ஓபிசி பிரிவைச் சேர்ந்தவர்களுக்கு பணியில் இடஒதுக்கீடு வழங்க வேண்டும் என்று கேட்டுக் கொண்ட பிறகே அவர்களுக்கு மத்திய அரசுப் பணியில் இடஒதுக்கீடு அளிக்கப்பட்டது என்பதை நினைவில் கொள்ள வேண்டும்.

அதன்படி 2004-2014 காலகட்டத்தில் காங்கிரஸ் ஆட்சிக் காலத்தில் ஓபிசி பிரிவைச் சேர்ந்தவர்கள் எத்தனை பேர் பணியமர்த்தப்பட்டனர் என்பதை காங்கிரஸ் விளக்க வேண்டும். ஓபிசி பிரிவினரின் நலனைப் பற்றி காங்கிரஸார் பேசுவதா? அவர்களுக்கு ஒன்றை நினைவுப



மாநிலங்களவையில் பேசிய பாஜகவின் ஜெ.பி.நட்டா.

டுத்த விரும்புகிறேன். பாஜக தலைமையிலான தேசிய ஜனநாயகக் கூட்டணி அரசுதான் ஓபிசி பிரிவைச் சேர்ந்த முதல் பிரதமரை (நரேந்திர மோடி) நாட்டுக்குத் தந்தது.

அதுமட்டுமின்றி பாஜகவைச் சேர்ந்த மக்களவை உறுப்பினர்கள் 303 பேரில் 85 பேர் ஓபிசி பிரிவைச் சேர்ந்தவர்கள். பாஜக எம்எல்ஏக்களில் 27 சதவீதம் பேரும், எம்எல்சிக்களில் 40 சதவீதம் பேர் ஓபிசி பிரிவைச் சேர்ந்தவர்கள். மக்களவையில் காங்கிரஸ் கட்சியைவிட பாஜகவில்தான் ஓபிசி பிரிவைச் சேர்ந்த எம்.பி.க்கள் அதிகமாக உள்ளனர்.

சிறுபான்மையினரின் வாக்கு வங்கியைப் பெறுவதற்காக முத்தலாக முறையை ஆதரித்த கட்சி காங்கிரஸாகும். அதே வேளையில் பிரதமர் மோடி தலைமையிலான அரசு மகளிர் உரிமைக்கான பல்வேறு திட்டங்களைச் செயல்படுத்தி வருகிறது.

மகளிர் இடஒதுக்கீடு விஷயத்தில்

எந்தவொரு அரசியல் ஆதாயம் தேடுவண்ணமும் பாஜகவுக்குக் கிடைக்காது. மகளிர் இடஒதுக்கீடு விஷயத்தில் அவசரம் காட்டவில்லை. இந்த அரசு சட்டத்தை மதித்துச் செயல்படுகிறது. இட ஒதுக்கீடு விவகாரத்தில் அரசு விதிமுறைகளைக் கடைப்பிடிக்கிறது. அதுவே சரியான வழி என்றார்.

கடந்த 1996 முதல் மகளிர்க்கான இடஒதுக்கீடு மசோதாவை நிறைவேற்றுவதற்கு மேற்கொள்ளப்படும் முயற்சிகளில் இது 7-ஆம் கட்ட முயற்சியாகும்.

தற்போது நாட்டில் மக்கள்தொகையின் அடிப்படையில் 95 கோடி பெண்கள் வாக்களிக்கும் தகுதியைப் பெற்றுள்ளனர்.

ஆனால், அவர்களில் நாடாளுமன்றத்துக்கு வெறும் 15 சதவீதம் பேருமே சட்டப்பேரவைக்கு 10 சதவீதம் பேருமே மட்டுமே தேர்வு செய்யப்பட்டு வருகின்றனர் என்பது குறிப்பிடத்தக்கது.

உலக மல்யுத்தம்: அன்டிமுக்கு வெண்கலம்

பெல்கிரேடு, செப். 21: செர்
பியாவில் நடைபெறும்
உலக மல்யுத்த சாம்பியன்
ஷிப்பில் இந்தியாவின்
அன்டிம் பங்கல் வியாழக்
கிழமை வெண்கலப் பதக்
கம் வென்றார்.



இதன் மூலம் பாரீஸ்
ஒலிம்பிக் போட்டிக்கும்
அவர் தகுதிபெற்றார். மல்யுத்தப்
பிரிவில் அந்த ஒலிம்பிக்ஸுக்கு
தகுதிபெற்றிருக்கும் முதல் இந்தி
யர் அவர் என்பது குறிப்பிடத்தக்
கது.

மகளிருக்கான 53 கிலோ பிரி
வில் வெண்கலப் பதக்கச் சுற்றில்

அடிப்படையில் (16-6),
ஐரோப்பியசாம்பியனான
ஸ்வீடனின் ஜோனா மால்
கிரெமை வீழ்த்தினார்.
இதன் மூலம், உலக சாம்
பியன்ஷிப்பில் பதக்கம்
வென்ற 5-ஆவது இந்திய
வீராங்கனை ஆகியிருக்
கிறார் அன்டிம் பங்கால்.

முன்னதாக கீதா போகாட் (2012
- வெண்கலம்), பபிதா போகாட்
(2012 - வெண்கலம்), பூஜா தன்டா
(2018 - வெண்கலம்), வினேஷ்
போகாட் (2019, 2022 - வெண்
கலம்), அன்ஷு மாலிக் (2021 -
வெள்ளி) ஆகியோர் அதில் பதக்

நாட்டின் முன்னேற்றத்துக்கு அறிவியலும் கலாசாரமும் முக்கியம்

புது தில்லி, செப். 21: 'நாட்டின் முன்னேற்றத்துக்கு அறிவியலும், கலாசாரமும் முக்கியமானவை; இரண்டுக்கும் சமமான முக்கியத்துவம் அளிப்பதே மத்திய அரசின் உறுதிப்பாடு' என்று பாதுகாப்புத் துறை அமைச்சர் ராஜ்நாத் சிங் தெரிவித்தார்.

சந்திரயான்-3 மற்றும் விண்வெளித் துறையில் இந்தியாவின் இதர சாதனைகள் தொடர்பாக மக்களவையில் வியாழக்கிழமை விவாதம் நடைபெற்றது. இந்த விவாதத்தை தொடங்கிவைத்து, பாதுகாப்புத் துறை அமைச்சர் ராஜ்நாத் சிங் பேசியதாவது:

இந்தியா இதுவரை 424 வெளிநாட்டு செயற்கைக்கோள்களை வெற்றிகரமாக விண்ணில் செலுத்தியுள்ளது. இதில் 389 செயற்கைக்கோள்கள், பிரதமர் மோடி தலைமையிலான கடந்த 9 ஆண்டுகால ஆட்சியில் செலுத்தப்பட்டுள்ளன.

வெளிநாட்டு செயற்கைக்கோள்களை வெற்றிகரமாக செலுத்தி வருவதன் காரணமாக, இந்திய விண்வெளித் துறை உலக அளவில் முக்கிய இடத்தை வேகமாக அடைந்து வருகிறது.

தேசத்தின் பரிசு: இஸ்ரோ பெண் விஞ்ஞானிகளுக்கு நன்றிக்கூடப்பட்டுள்ள இந்த தேசம், அவர்களுக்கு வழங்கியிருக்கும் பரிசு மகளிர் இடஒதுக்கீடு மசோதாவாகும்.

இந்த தருணத்தில் இஸ்ரோ

மக்களவை விவாதத்தில் ராஜ்நாத் சிங் பேசுகிறார்



பெண் விஞ்ஞானிகளுக்கு மட்டுமல்லாது நாட்டின் ஒவ்வொரு மகனுக்கும் தேசம் தலைவணங்கி, பாராட்டையும் நன்றியையும் தெரிவிக்கிறது.

சந்திரயான்-3 திட்ட வெற்றிக்காக, இஸ்ரோ விஞ்ஞானிகளுக்கும், பரந்துபட்ட இந்திய அறிவியல் சமூகத்துக்கும் இதயபூர்வ வாழ்த்துகள். இஸ்ரோ விஞ்ஞானிகளின் அறிவுநுட்பம் மற்றும் அர்ப்பணிப்பால், அறிவியல் துறையில் உலக அளவில் முன்னணி நாடுகளில் ஒன்றாக இந்தியா இன்று திகழ்கிறது.

மத்திய அரசின் உறுதிப்பாடு: தேசம் மற்றும் மனித குலத்தின் முன்னேற்றத்துக்கு அறிவியல் முக்கியமானது. அதேபோல், கலாசார

மும் சமமான அளவில் முக்கியத்துவம் வாய்ந்ததாகும்.

அணுசக்தி தேசமாக உருவெடுக்கும் அறிவை அறிவியல் நமக்கு அளிக்கிறது. அந்த சக்தியை தேசத்தின் வளர்ச்சிக்காக பயன்படுத்த வேண்டுமா அல்லது மற்றவரை அழிக்கும் வடிவில் பயன்படுத்த வேண்டுமா என்பதை நமது கலாசாரம் உணர்த்துகிறது.

கலாசாரம் மற்றும் அதன் மான்புகள் இன்றி அறிவியல் வளர்ச்சி முழுமைபெறாது. கலாசார மீட்சி இல்லாமல், எந்த தேசத்துக்கும் பொருளாதார, சமூக, அரசியல், அறிவியல் வளர்ச்சி இல்லை.

அறிவியலுக்கும் கலாசாரத்துக்கும் சமமான முக்கியத்துவம் அளிப்பதே மத்திய அரசின் உறு

திப்பாடு. நாட்டின் அடையாளத்தை பராமரிக்க கலாசார பாதுகாப்பு அவசியம்.

படிப்படியாக முன்னேற்றம்: சுதந்திரத்துக்கு பிறகு படிப்படியாக முன்னேறி இந்த நிலைக்கு இந்தியா வந்துள்ளது. இன்று நாம் ஒரு விஷயத்தை சாதித்தால், இப்பயணத்துக்கு ஏதேனும் ஒரு வகையில் பங்காற்றிய அனைவருமே சமமான பாராட்டுக்குரியவர்கள்.

சமூக, கலாசார அறிவியல் ரீதியில் இயல்பான இந்த முன்னேற்றம், நாட்டில் ஆயிரக்கணக்கான ஆண்டுகளாக தொடர்வதாகும்.

அந்திய படையெடுப்பாளர்களால், 'சுயேச்சை' வளர்ச்சி இடையில் தடைபட்டிருந்தது. இப்போது மீண்டும் 'சுவசமெடுத்துள்ளது. சந்திரயான் திட்டம் என்பது தொடக்கமே. சூரியன், சனி, செவ்வாய் என இதுவரை யாரும் எட்டாத இடங்களையும் இந்தியா எட்டும் என்றார் ராஜ்நாத் சிங்.

சீன எல்லைப் பிரச்சனை 'விவாதிக்கத் தயார்'

சீனாவுடனான எல்லைப் பிரச்சனை குறித்து மக்களவையில் விவாதிக்க முழு துணிச்சல் உள்ளது; விவாதத்துக்கு நான் தயார்' என்று பாதுகாப்புத் துறை அமைச்சர் ராஜ்நாத் சிங் தெரிவித்தார்.

மக்களவை விவாதத்தில் உரையாற்றிய ராஜ்நாத் சிங், நாட்டின் எல்லைகளை பாதுகாப்பதில் அறிவியலின் பங்கு குறித்து பேசினார்.

அப்போது, சீனாவுடனான எல்லைப் பிரச்சனையை குறிப்பிட்டு, மக்களவை காங்கிரஸ் குழு தலைவர் அதிர் ரஞ்சன் சௌதரி சில கருத்துகளை தெரிவித்தார். அவருக்கு பதிலளித்த ராஜ்நாத் சிங், 'எல்லை விவகாரம் குறித்து விவாதிக்க முழு துணிச்சலுடன் உள்ளேன். நான் விவாதித்துக்கு தயார்' என்று குறிப்பிட்டார்.

கிழக்கு லடாக்கின் கல்வான் பள்ளத்தாக்கு பகுதியில் இந்திய-சீன வீரர்கள் இடையே கடந்த 2020, ஜூன் 15-ஆம் தேதி கடும் மோதல் ஏற்பட்டது. இருதரப்பிலும் உயிர்ச்சேதம் ஏற்பட்ட இச்சம்பவத்தால், இந்திய-சீன உறவுகள் பின்னடைவைச் சந்தித்தன. இதையடுத்து, இருதரப்பு ராணுவம் மற்றும் தூதரகரீதியில் பல சுற்று பேச்சுவார்த்தைகள் நடைபெற்று வருகின்றன.

அவற்றின் விளைவாக, பிரச்சனைக்குரிய சில இடங்களில் இருந்து இருதரப்பிலும் படைகள் வாக்பஸ் பெறப்பட்டன. நிலுவையில் உள்ள பிரச்சனைகளுக்கு தீர்வுகளை தொடர்ந்து பேச்சுவார்த்தைகள் நடைபெறுகின்றன.

அதேநேரம், கிழக்கு லடாக்கில் பெரிய அளவில் இந்திய நிலப் பகுதியை சீனா ஆக்கிரமித்துள்ளதாகவும், இந்த விஷயத்தில் பிரதமர் மோடி பொய் கூறுவதாகவும் காங்கிரஸ் குற்றம்சாட்டுகிறது. ஆனால், இக்குற்றச்சாட்டு அபத்தமானது என்று மத்திய அரசு நிராகரித்து வருகிறது.

தற்சார்பு இந்தியா திட்டத்தில் இணைகிறது போயிங் நிறுவனம்

புது தில்லி, செப்.21: அமெரிக்காவின் மிகப் பெரிய விமான



தயாரிப்பு நிறுவனமான போயிங், பி-8ஐ என்ற கடற்சார் கண்காணிப்பு விமானத்தின் தொழில்நுட்பம், உதிரி பாகங்களை இந்தியாவில் தயாரிக்க திட்டமிட்

டுள்ளது.

இந்திய கடற்படையில் அதிநவீன பி-8ஐ கண்காணிப்பு விமானங்கள் 12 உள்ளன. மேலும், 6 விமானங்களை வாங்க இந்தியா முடிவு செய்துள்ளது.

தற்சார்பு இந்தியா திட்டத்தின் மூலம் இந்தியாவிலேயே இந்த விமானங்களின் உதிரி பாகங்கள் தயாரிக்க போயிங் திட்டமிட்டுள்ளது. இதுகுறித்து தில்லியில் செய்தியாளர்களிடம் பேசிய போயிங் நிறுவனத்தின் இந்திய தலைவர் சாலில் குப்தே, 'இந்திய கடற்படைக்கு கூடுதல் பி-8ஐ கண்காணிப்பு விமானங்கள் தயாரிக்கப்படும்போது, அதன் பொறியியல் தொழில்நுட்பம் உள்பட பல்வேறு பாகங்களை இந்தியாவிலே தயாரிக்க திட்டமிடப்பட்டுள்ளது.

இதன் மூலம் இந்தியாவும், சர்வதேச வாடிக்கையாளர்களும் பயனடைவார்கள். இது தற்சார்பு இந்தியா திட்டத்தை அடுத்த கட்டத்துக்கு கொண்டு செல்ல போயிங் நிறுவனம் அளிக்கும் ஆதரவாகும்' என்றார்.

2013-ஆம் ஆண்டு முதல் இந்திய கடற்படையில் போயிங் நிறுவனத்தின் பி-8ஐ கண்காணிப்பு விமானம் பணியில் ஈடுபடுத்தப்பட்டுள்ளது. சுமார் 40 ஆயிரம் பயண நேரத்தைக் கடந்து அந்த விமானம் சிறப்பாக செயல்பட்டு வருகிறது.

பரதநாட்டியக் கலைஞர் சரோஜா வைத்தியநாதன் (86) மறைவு

து தில்லி, செப். 21: பிரபல பரத நாட்டியக் கலைஞர் சரோஜா வைத்தியநாதன் (86) தில்லியில் உள்ள அவருடைய இல்லத்தில் ரியாழக்கிழமை காலமானார். உடல்நலக் குறைவு காரணமாக அவர் காலை 4 மணியளவில் காலமானதாக அவருடைய மருமகனும் பரதநாட்டியக் கலை நுருமான ரமா வைத்தியநாதன் தெரிவித்தார்.

பரதநாட்டியம் மற்றும் கர்நாடக சங்கீதத்தில் குறிப்பிடத் தக்க பங்களிப்புகள் ஆற்றிய அவ

ருக்கு கடந்த 2002-இல் 'பத்ம பூ', 2013-இல் 'பத்ம பூஷன்' உள்ளிட்ட விருதுகள் வழங்கப் பட்டன.

மத்திய அமைச்சர் இரங்கல்: நடனக் கலைஞர் சரோஜா வைத் தியநாதனின் மறைவுக்கு மத் திய கலாசாரத் துறை அமைச் சர் ஜி.கிஷண் ரெட்டி இரங்கல் தெரிவித்தார்.

இது தொடர்பாக 'எக்ஸ்' சமூகவலைதளத்தில் அவர் வெளியிட்ட பதிலில், 'பரதநாட்டிய குருவும் பத்ம பூஷன் விருதா

ளருமான சரோஜா வைத்திய நாதன் காலமான செய்தியை அறிந்து மிகவும் வருத்தமடைத் தேன். கலை மற்றும் கலாசா ரத்துக்கு அவர் ஆற்றிய பங்க ளிப்புகள் பாராட்டத்தக்கவை. அவரைப் பிரிந்து வாடும் அவ் குடைய குடும்ப உறுப்பினர்க ளுக்கு எனது இரங்கலைத் தெரி வித்துக்கொள்கிறேன்' எனத் தெரிவித்துள்ளார்.

மத்திய கலாசாரத் துறை அமைச்சகம் வெளியிட்ட இரங் கல் செய்தியில், 'நடன மற்றும்



சரோஜா வைத்தியநாதன்

கலைத் துறைக்கு அவரது மறைவு பெரும் இழப்பாகும்.

இதிகாசங்கள், மறைந்த முன்னாள் பிரதமர் அடல் பிகாரி வாஜ்பாய் உள்ளிட்டோரின் சமு தாயில்லாதக் கருப்பொருளாகக் கொண்ட கவிதைகள் உள்ளிட்டவற்றுக்கு பல்வேறு நடன வடிவங்களை அளித்ததன் வாயிலாக அவர் சர்வேதச அளவில் கவனம் பெற்றார். அவருடைய புகழ் பல தலைமுறைகளுக்கு உத்வேகம் அளிக்கும் எனத் தெரிவிக்கப் பட்டுள்ளது.

பரதநாட்டியக் கலைஞரும் மாநிலங்களவை எம்.பி.யுமான சோனல் மான்சிங்கும் சரோஜா வைத்தியநாதன் மறைவுக்கு இரங் கல் தெரிவித்துள்ளார்.

தமிழ் அமைப்புகள் இரங் கல்: பரதநாட்டியக் கலைஞரும் தில்லி கணேச நாட்டியாலயா நிறுவனருமான குரு சரோஜா வைத்தியநாதன் மறைவுக்கு தில் லித் தமிழ்ச் சங்கம், தில்லி முத்த மிழ்ப் பேரவை, தில்லிக் கம்பன் கழகம் ஆகியவை இரங்கல் தெரி வித்துள்ளன. தில்லித் தமிழ்ச்

சங்கத்தின் தலைவர் சக்தி பெரு மான், பொதுச் செயலர் முகுத் தன், தில்லி முத்தமிழ்ப் பேர வையின் தலைவர் சத்திய சுந்த ரம் ஐபிஎஸ், செயலர் என். கண் ணன், பொருளாளர் வெங்கடே சன் ஆகியோர் மலர் மரியாதை செய்தனர்.

தில்லிக் கம்பன் கழகம் சார் பில் அதன் நிறுவனர்-தலைவர் கே.வி.கே. பெருமான், செயலர் எஸ்.பி. முத்துவேல் ஆகியோர் சரோஜா வைத்தியநாதனின் உட லுக்கு அஞ்சலி செலுத்தினர்.

வாக்காளர் சேர்ப்பு, புதுப்பிப்புக்கு ஆதார் கட்டாயம் அல்ல

இந்திய தேர்தல் ஆணையம்

புது தில்லி, செப்.21: வாக்காளர் அடையாள அட்டையுடன் ஆதார் எண்ணை இணைப்பது விருப்பத்தின் அடிப்படையிலேயே தவிர கட்டாயம் அல்ல.

இதைத் தெளிவுபடுத்தும் விதமாகப் புதிய வாக்காளர் சேர்ப்பு, புதுப்பிப்பு ஆகியவற்றுக்கான படிவங்களில் மாற்றங்கள் கொண்டு வரப்படும் என உச்ச நீதிமன்றத்தில் இந்திய தேர்தல் ஆணையம் தெரிவித்துள்ளது.

வாக்காளர் பட்டியலில் இடம் பெற்றுள்ள போலி வாக்காளர்

களை நீக்கும் விதமாக வாக்காளர் அடையாள அட்டையுடன் ஆதார் எண்ணை இணைக்க தேர்தல் ஆணையம் முடிவெடுத்ததையடுத்து, வாக்காளர்

பதிவு (திருத்தம்) விதிகள், 2022 வெளியிடப்பட்டது.

இதில் புதிதாகச் சேர்க்கப்பட்ட விதி 26பி-இன்படி, வாக்காளர் பட்டியலில் பெயரைக் கொண்டுள்ள ஒவ்வொரு நபரும், படிவம் 6பி-ஐ நிரப்பும் வகையில் வாக்காளர் பதிவு அதிகாரியிடம் தனது ஆதார் எண்ணைத் தெரிவிக்கலாம்.

இதைத் தொடர்ந்து, வாக்காளராகத் தொடர்வதற்கு விதி 26பி-இன்கீழ் ஆதார் இணைப்பு கட்டாயம் இல்லை என்பதைத் தெளிவுப்படுத்தும் வகையில் படிவத்தில் மாற்றங்கள் செய்

யக்கோரி தேர்தல் ஆணையத் துக்கு உத்தரவிடுமாறு ஜி.நிரஞ்சன் என்பவர் உச்சநீதிமன்றத்தில் பொதுநல மனுவைத் தாக்கல் செய்திருந்தார்.

இந்த மனுவை விசாரித்த உச்ச நீதிமன்றம், இது குறித்துப் பதிலளிக்குமாறு தேர்தல் ஆணையத் துக்கு கடந்த பிப்ரவரி 27-இல் நோட்டீஸ் அனுப்பியது.

இந்நிலையில், உச்சநீதிமன்ற தலைமை நீதிபதி டி.ஓய்.சந்திரகுட் தலைமையில் நீதிபதிகள் ஜெ.பி.பார்த்திவாலா, மனோஜ்

மிஸ்ரா ஆகியோர் அடங்கிய அமர்வுக்கு முன்பாக இந்த மனு வியாழக்கிழமை விசாரணைக்கு வந்தது.

அப்போது,

விதி 26பி-இன்கீழ் ஆதார் எண்ணைப் புதுப்பிப்பு கட்டாயம் அல்ல. எனவே, இந்த நோக்கத்துக்காக கொண்டு வரப்பட்ட படிவங்களில் இதைத் தெளிவுபடுத்தும் விதமாக மாற்றங்கள் கொண்டுவரப்படும்.

சுமார் 66 கோடிக்கும் அதிகமான வாக்காளர்கள், தங்கள் ஆதார் எண்ணை வாக்காளர் அடையாள அட்டையுடன் ஏற்கெனவே இணைத்துள்ளனர் என தேர்தல் ஆணையம் தரப்பில் தெரிவிக்கப்பட்டது. இதை ஏற்றுக்கொண்ட உச்சநீதிமன்றம், இந்தப் பொதுநல மனுவைத் தள்ளுபடி செய்தது.



தடையும் விடையும்!

மேற்கு வல்லரசுகள் மீது அதிருப்தி அடைந்த வளர்ச்சி அடையும் நாடுகளை கடனுதவியாலும், பல்வேறு கட்டமைப்புத் திட்டங்களில் பங்கெடுக்க வைத்தும் தன் பக்கம் ஈர்க்கிறதே சீனா. சீனாவிலிருந்து தனது அனுசுமுறையில் வித்தியாசப்படும் இந்தியாவை அந்த நாடுகள் இப்போது நம்பிக்கையுடன் பார்க்கத் தொடங்கியிருக்கின்றன.

தெற்குலக நாடுகளுக்குத் தலைமை வகிப்பது என்பது எளிதொன்றமல்ல. அந்த நாடுகளின் எதிர்பார்ப்புகளை நிறைவேற்றும் பொருளாதார வலிமையும், உற்பத்தித் திறனும் இல்லாதவரை அது வெறும் பகல் கனவாகத்தான் இருக்கும். உலகமயச் சூழலில் சர்வதேச அரசியல் நகர்வுகளை மேற்கொள்ள விழையும் இந்தியா, பல தர்மசங்கடங்களை எதிர்கொள்கிறது. அவற்றில் மிக முக்கியமான ஒன்று, தற்போதைய அரிசி ஏற்றுமதி குறித்த அரசின் முடிவு.

உள்நாட்டு சந்தையில் அரிசி விலை அதிகரித்ததால், ஜூலை மாதமே பாசுமதி அல்லாத வெள்ளை அரிசியின் ஏற்றுமதிக்குத் தடைவிதிக்கப்பட்டது. ஏற்கெனவே ஓராண்டுக்கு முன்பு, அனுமதி மில்லாமல் குருணை அரிசி ஏற்றுமதி செய்யப்படுவது தடை செய்யப்பட்டிருக்கிறது. கடந்த மாதம் மெட்ரிக் டன்னுக்கு 1,200 டாலருக்கும் குறைவான விலையில் ஏற்றுமதி செய்யப்படும் பாசுமதி அரிசிக்கு மத்திய அரசு தடை விதித்தது. சாதாரண அரிசியை பாசுமதி அரிசி என்கிற பெயரில் சட்டவிரோதமாக ஏற்றுமதி செய்யப் படுவதைத் தடுப்பதுதான் அந்த முடிவுக்குக் காரணம்.

இந்தப் பின்னணியில் இப்போது அக்டோபர் 15-ஆம் தேதி வரை புழுங்கல் அரிசிக்கு 20% ஏற்றுமதி வரி விதிக்கப்பட்டிருக்கிறது. அரிசி ஏற்றுமதியின் மீது இந்தியா ஒன்றன்பின் ஒன்றாக விதிக்கும் கட்டுப்பாடுகள் சர்வதேச அரங்கில் கடுமையான அதிருப்தியை ஏற்படுத்தி இருக்கின்றன.

உலக அரிசி சந்தையில் மிக அதிகமாக ஏற்றுமதி செய்யும் (45%) நாடாக இந்தியா இருந்து வருகிறது. முந்தைய நிதியாண்டுடன் ஒப்பிடும்போது, ஏப்ரல் - மே 2023-இல் இந்தியாவின் அரிசி ஏற்றுமதி 21.1% அதிகம். மே மாதம் பாசுமதி அரிசியின் ஏற்றுமதி கடந்த ஆண்டைவிட 10.86% அதிகம். வெள்ளை அரிசியின் மீது ஏற்றுமதி வரியும், குருணை ஏற்றுமதிக்குத் தடை இருக்கும் நிலை மிலும் கூட பாசுமதி அல்லாத அரிசி ரகங்களின் ஏற்றுமதி 7.5% அதி கரித்திருக்கிறது.

கடந்த 10 ஆண்டுகளாக உலகின் மிக அதிக அரிசி ஏற்றுமதி செய்யும் நாடாக இருக்கும் இந்தியா, தனது வேளாண் உற்பத்தியில் 19% அளவை ஏற்றுமதி செய்கிறது. உலகிலுள்ள வளர்ந்து வரும் நாடுகள் பலவும் தங்களது அரிசித் தேவைக்கு இந்தியாவைத்தான் நம்பியிருக்கின்றன. சர்வதேச விலையைவிட இந்திய அரிசியின் விலை குறைவு என்பது அதற்குக் காரணமாக இருக்கக் கூடும்.

இந்தியாவின் அரிசி ஏற்றுமதியில், ரூ. 51,089 கோடி மதிப்புள்ள 1.77 கோடி டன் பாசுமதி அல்லாத அரிசி ரகங்கள் பெரும் பங்கு வகிக்கின்றன. 2022 - 23 -இல் ரூ.38,542 கோடி மதிப்புள்ள 45 லட்சம் டன் பாசுமதி அரிசி ஏற்றுமதி செய்யப்பட்டிருக்கிறது.

இந்தியாவின் அரிசி உற்பத்தியில், குறிப்பாக பாசுமதி ரக அரிசி உற்பத்தியில் பஞ்சாபும், ஹரியாணாவும் பெரும் பங்கு வகிக்கின்றன. நடப்பு ஆண்டில் ஜூலை - ஆகஸ்ட் மாதம், பஞ்சாப் மாநிலத்தில் வெள்ளப் பெருக்கு ஏற்பட்டது. சுமார் 23 மாவட்டங்களில் நெல் சாகுபடிப் பரப்பு சற்று குறைவாகவும் இருந்தது. அப்படியிருந்தும் முந்தைய சாதனைகளையெல்லாம் முறியடித்து இதுவரை இல்லாத அளவிலான அரிசி உற்பத்தியை பஞ்சாப் மாநிலம் சாதித்திருக்கிறது.

நடப்பு கார்ஃப் பருவத்தில் 5.87 லட்சம் ஹெக்டேர் பாசுமதி ரகம் உள்பட 31.93 லட்சம் ஹெக்டேர் நெல் பயிரிடப்பட்டிருக்கிறது. சர்வதேச அரிசி விலை உச்சத்தில் இருக்கும் நிலையில், பஞ்சாப் விவசாயிகள் பெரும் லாபம் ஈட்டிக் காத்திருக்கிறார்கள்.

சர்வதேச சந்தையில் இந்த ஆண்டு பாசுமதி அரிசியின் விலை உச்சத்தைத் தொடும் நிலையில், உள்நாட்டு விலை குவிண்டாலுக்கு ரூ.4,500 அளவுக்கு உயரக்கூடும் என்பது எதிர்பார்ப்பு. அதனால்தான் பஞ்சாப் விவசாயிகள் வழக்கமான பயிர்களை நாடாமல், ஏற்றுமதிக்கு உகந்த பாசுமதியைப் பயிரிட முனைந்திருக்கிறார்கள். இப்படிப்பட்ட சூழலில்தான் மத்திய அரசு உள்நாட்டு விலையைக் கட்டுக்குள் வைப்பதற்காக சில நடவடிக்கைகளை மேற்கொள்ள முற்பட்டிருக்கிறது.

பஞ்சாப் விவசாயிகள் மட்டுமல்ல, தங்களது உணவுத் தேவைக்கு இந்தியாவை நம்பியிருக்கும் பல நாடுகளும் அரசின் முடிவால் ஏமாற்றத்தை எதிர்கொள்ளக் கூடும். இந்தியாவுடன் நல்லுறவைப் பேணும் தினி, சிங்கப்பூர், மோரீஷஸ், பூடான் உள்ளிட்ட நாடுகள், அவற்றுக்கான ஏற்றுமதிக்கு தளர்வுகளை வழங்கக் கோரி இருக்கின்றன.

இந்தியாவுக்கு அடுத்தபடியாக அரிசி ஏற்றுமதி செய்யும் தாய் லாந்தும், வியத்நாமும் தங்களுக்கு சாதகமாக இந்த நிலைமையைப் பயன்படுத்த முற்பட்டாலும், எல்-நினோ காரணமாக அவர்களது உற்பத்தியும் பாதிக்கப்பட்டிருப்பதால் விரைவிலேயே இந்தியாவின் முடிவை அவர்களும் மேற்கொள்ளக் கூடும்.

இந்தியாவின் முடிவால் சர்வதேச அரிசி விலை அதிகரித்து, பல நாடுகள் உணவுப் பாதுகாப்பு அச்சுறுத்தலை எதிர்கொள்ள நேரிடும். அதனால் இந்தியாவுக்கு சர்வதேச அரங்கில் அவப்பெயர் ஏற்படக் கூடும்.

கட்டுப்பாடு விதிப்பது, தடை விதிப்பது ஆகியவற்றால் விவசாயிகள் பாதிக்கப்படாமல் இருக்க சர்வதேச விலையில் அரசே உற்பத்தியை வாங்கிக்கொண்டு, அதைக் குறைந்த விலைக்கு சந்தையில் விற்பதன் மூலம் உள்நாட்டு விலையை கட்டுக்குள் வைத்திருப்பது என்பதுதான், தேர்தலை எதிர்கொள்ளும் அரசு எடுக்க வேண்டிய சாதாரண முடிவு. அதுனால் அரசுக்கு இழப்பு நேரிட

ஒளிர் திரை பயன்பாடு குறைப்போம்

நியமிக்கப்பட்டு வரும் புற ஊதா கதிர்கள் நம் கண்களை பாதிக்கும் என்றதை அறிந்திருக்கும் பலர் ஒளிர் திரை இல்லாமல் இருந்து வரும் நிலை ஒளி கண்களுக்கு பாதிப்பை ஏற்படுத்தும் என்பதை அறிந்திருப்பதில்லை. சூரியன், ஒளிர் திரை மின்சாரம், தொலைக்காட்சி, கணினி, மடிக்கணினி, அறிதிறன்பேசி, கைக்கணினி, உறிஞ்சு பொறி (ஃப்ளோராசன்ட்) விளக்குகள், டி.வி. (எல்.இ.டி) விளக்குகள் போன்றவை அதிக ஆற்றல் புலப்படு (ஹை எர்ஜி விசிபிள்) அலைநீளம் கொண்ட நீல நிற அலை உருவாக்குகின்றன.

கண்களின் முன் பகுதியை பாதிக்கும் புற ஊதா கதிர்கள் கண்புரையை உருவாக்குகிறது. கண்களின் பின் பகுதியை பாதிக்கும் நீல ஒளி, விழிப்புள்ளிச் சிதைவை (மாகுலர் டிஜெனரேஷன்) ஏற்படுத்தும். தெளிவான, கூர்மையான பார்வையை பாதிக்கும் நீல ஒளி கண்களின் காட்சி மாறுபாட்டைக் குறைப்பதாகவும் கண் சோர்வு, தலைவலி, உடல் சோர்வு, மனச் சோர்வை ஏற்படுத்துவதாகவும் அறிஞர்கள் கூறுகின்றனர்.

இன்று பெரும்பாலோர் ஒளிமுனை விளக்கினை ஒளி மூலமாக பயன்படுத்திக் கொண்டிருக்கும் சூழலில் இரவு நேர நிலை உமிழ்வு சாதனங்களின் உபயோகம் மிகு அளவிலான கண் சேதத்தை ஏற்படுத்தும் என்று அறிவியல் ஆய்வுகள் எச்சரிக்கின்றன.

ஒளிர் திரை வெளியிடும் நீல ஒளி காரணமாக தொடக்கத்தில் ஏற்படும் கண் எரிச்சல் பின்னாளில் கண்ணயற்சியாக மாறும். ஒளிர் திரைகளில் அதிக நேரம் செலவிடுவதால் கணினி பார்வை நோய்க்குறி (கம்ப்யூட்டர் விஷன் சிண்ட்ரோம்) என்ற பார்வை

தொடர்பான பிரச்சனை பேரா.தி.ஜெயராஜசேகர் உருவாகும்.

தலைவலி, கண் எரிச்சல், பார்வை மங்குதல், ஒளிப்புலத்தம் (லைட் சென்சிட்டிவிட்டி), கூர்ந்து நோக்குதலில் சிரமம்போன்றவை இப்பிரச்சனைக்கான அறிகுறிகளாகும். கணினி பார்வை நோய்க்குறி பரவல், தமிழ்நாட்டில் சென்னையில் உள்ள பொறியியல் மாணவர்களிடையே 81.9%-ஆகவும் மருத்துவ மாணவர்களிடையே 78.6%-ஆகவும் இருந்ததாக 2014-ஆம் வெளியான புள்ளிவிவரம் கூறுகிறது.

நாள்பட்ட நீல ஒளி பாதிப்பு, விழிகளை போதுமான கண்ணீரை உருவாக்க இயலாத நிலைக்கு கொண்டு செல்லும். இந்த மோசமான கண் பாதிப்பிற்கு உலர் விழி (ட்ரை ஐ) என்று பெயர். கண் எரிச்சல், கண்கள் வீங்குதல், கண்ணில் ஏற்படும் அரிப்பு, பார்வை மங்குதல் ஆகியவை இப்பிரச்சனைக்கான அறிகுறிகள் என்கின்றனர் கண் மருத்துவர்கள்.

2030-இல் இந்தியாவின் நகர்ப்புற மக்கள் தொகையில் 45 சதவீதம் பேர் உலர் விழியால் பாதிக்கப்படுவார்கள் என்று எல்.வி. பிரசாத் கண் மருத்துவ நிறுவனத்தின் ஆய்வு மதிப்பிட்டுள்ளது. இம்மதிப்பீட்டின்படி 27.5 கோடி நகர்ப்புற, 1.7 கோடி கிராமப்புற மக்கள் உலர் விழி நோயால் பாதிக்கப்படுவர்.

நீண்ட நேர ஒளிர் திரை சாதனப் பயன்பாடு விழித்திரை பாதிப்பையும் பார்வை இழப்பையும் ஏற்படுத்தும் என எச்சரிக்கின்றனர் வல்லுநர்கள். பார்வையில் பாதிப்பு ஏற்படுத்தும் வயது தொடர்பான விழிப்புள்ளிச் சிதைவு (ஏஜ் ரிலேட்ட் மாகுலர் டிஜெனரேஷன்) வாகனம் ஓட்டுதல், படித்தல்,

பேரா.தி.ஜெயராஜசேகர்

நபர்களை அடையாளம் காண்பது போன்ற தினசரி பணிகளை செய்வதில் சிரமத்தை ஏற்படுத்துகிறது.

உலகம் முழுவதும் 40 வயதுக்கு மேற்பட்டவர்களின் பார்வை இழப்புக்கான முக்கிய காரணங்களில் ஒன்றான வயது தொடர்பான விழிப்புள்ளிச் சிதைவு நோய் உள்ளது. இது 65 வயதிற்கு மேற்பட்ட முதியவர்களையே அதிகம் பாதிக்கிறது.

பொதுப் புலன் ஊடகத்தின் (காமன் சென்ஸ் மீடியா) சமீபத்திய ஆய்வின்படி பதின் வயதினர் ஒவ்வொரு நாளும் பள்ளிப் பணிகளுக்காக கணினியில் செலவிடும் நேரம் தவிர்த்து சராசரியாக 7 மணி 22 நிமிடம் ஒளிரும் திரை கொண்ட பொருட்களில் செலவிடுகின்றனர். ஒளிர் திரைகளில் செலவிடப்படும் அதிக நேரம் மனித உடல் பாதிப்புகளை அதிகரிக்கும் என ஆய்வுகள் எச்சரிக்கின்றன.

நாம் உறங்குவதற்கு உதவும் மெலடோனின் என்ற வேதிப்பொருளை மனித உடல் இரவின் இருளில் வெளியிடுகிறது. ஒளிரும் திரையில் இருந்து வரும் ஒளி நம் உடலில் மெலடோனின் உற்பத்தியைக் குறைத்து நம்மை விழித்திருக்கச் செய்கிறது. பதின்ம வயதினரின் குறைந்த நேரத் தூக்கம் அவர்களின் நோய் எதிர்ப்பு மண்டலத்தை பலவீனப்படுத்தி அவர்கள் நோயால் பாதிக்கப்படுவதற்கான வாய்ப்பை அதிகப்படுத்தும். தூக்கமின்மை பதின்ம வயதினரின் கற்கும் திறனை பாதிக்கும்; கவனச்சிதறலை ஏற்படுத்தும்; நினைவாற்றலையும் பாதிக்கும்.

அதிகப்படியான திரை உருளலும் (ஸ்க்ரோலிங்), குறுஞ்செய்தி அனுப்பதலும் மனிதர்களின் உணர்வுபூர்வமான மன ஆரோக்

கியத்தில் பாதிப்பு ஏற்படுத்துவதுடன், அவர்களின் மனச்சோர்வையும் அதிகரிக்கச் செய்யும் என்று ஆய்வுகள் கூறுகின்றன.

சூழ்நிலைகளின் மனநிலையிலும் நடத்தையிலும் மாற்றங்களை உருவாக்கும் ஒளிர் திரை சாதனப் பயன்பாடு தடுக்கப்படும் போது அக்குழந்தைகள் கவலையான மனநிலைக்குச் செல்லும் என வல்லுநர்கள் கூறுகின்றனர். அக்குழந்தைகள் தங்கள் பொறுப்புக்களைப் புறக்கணிப்பதுடன் மன அழுத்தத்தை சமாளிக்க மீண்டும் ஒளிர் திரைகளுக்கே திரும்புகின்றனர்.

இளமைப் பருவத்தில் கைப்பேசியில் அதிக நேரம் செலவிடுவதால் நினைவு, சிந்தனை, கற்றல், பகுத்தறிவு, சிக்கலைத் தீர்ப்பது தொடர்பான செயல்பாடுகளுக்கு காரணமான மூளைப் புறணியின் (கார்டெக்ஸ்) வளர்ச்சியில் பாதிப்பு ஏற்படலாம் என்கின்றனர் அறிஞர்கள்.

இளம் பருவ மூளை அறிவாற்றல் வளர்ச்சி (அடொலசென்ட் பிறைன் காகினி டிவ் டெவெலப்மென்ட்) எனப்படும் ஆய்வில் ஒரு நாளைக்கு ஏழு மணி நேரத்திற்கும் மேலாக ஒளிர் திரைகளைப் பயன்படுத்தும் சூழ்நிலைகளுக்கு, அதனைவிடக் குறைவாகப் பயன்படுத்துபவர்களை விட மெல்லிய மூளைப் புறணி உரை இருப்பதாக கண்டறியப்பட்டுள்ளது.

பணி நிமித்தமாகவோ ஓய்வு நேரத்தைப் போக்குவதற்காகவோ ஒளிர் திரைகொண்ட கைப்பேசி, கணினி, கைக்கடிகாரம் ஆகிய சாதனங்கள் வழி தரவுகளைப் பரிமாறிக் கொள்ளுதல் இன்று வழக்கமாகி வருகிறது. இந்நிலையில் ஒளிர் திரையின் பயன்பாடு குறைந்த அளவில் இருந்தால் கண்களுக்கு ஒளிமயமான எதிர்காலம் இருக்கும்.

4 மாநிலங்களில் தேர்தல் பயிற்சியை நிறைவு செய்த தமிழக தலைமைத் தேர்தல் அதிகாரி

சென்னை, செப். 21: சட்டப் பேரவைத் தேர்தலை எதிர்கொள்ளவுள்ள மாநிலங்களில் மிஸோரம் தவிர நான்கு மாநிலங்களில் பயிற்சி அளிக் கும் பணிகளை தலைமைத் தேர்தல் அதிகாரி சத்யபிரத சாகு நிறைவு செய்துள்ளார்.

ஐந்து மாநிலங்களில் சட்டப் பேரவைத் தேர் தல் நடைபெறவுள்ளது. தேர்தலின் போது, மாநில காவல் துறையினரை தேர்தல் பணிக்கு பயன்படுத் திக் கொள்ளும் விதம், சட்டம்-ஒழுங்கு பிரச்னை யைக் கையாள்வது, தேர்தல் நடத்தை விதிமுறை களை அமல்படுத்துவது, செலவுக் கணக்குகளை நவீன முயற்சிகள் மூலம் கண்காணிப்பது தொடர் பான பயிற்சி வகுப்புகளை தலைமைத் தேர்தல் அதிகாரி சத்யபிரத சாகு நடத்தி வருகிறார்.

இதுவரை தெலங்கானா, ராஜஸ்தான், சத்தீஸ் கர், மத்தியப்பிரதேசம் ஆகிய மாநிலங்களில் அவர் பயிற்சி வகுப்புகளை நடத்தியுள்ளார். இதைத் தொடர்ந்து, செப். 25-ஆம் தேதியன்று மிஸோர மில் பயிற்சி வகுப்புகளை நடத்தவுள்ளார். அவ ருடன் மேற்கு வங்க தலைமைத் தேர்தல் அதிகாரி ஆரிப் அப்தாப்பும் பயிற்சி வகுப்புகளை நடத்தி வருகிறார்.

பொறிஇன்மை யார்க்கும் பழிஅன்று அறிவுஅறிந்து
ஆள்வினை இன்மை பழி.

நன்மை விளைவிக்கும் ஊழ் இல்லாதிருத்தல் யார்க்கும்
பழி அன்று; அறிய வேண்டியவற்றை அறிந்து முயற்சி செய்யா
திருத்தலே பழி.

திருக்குறள் (எண்: 618) அதிகாரம்: ஆள்வினை உடைமை



JOB WHATSAPP GROUPS

Click Any Group Number & Join

All Over Tamilnadu Private Jobs, State Government Jobs, Central Government Jobs, Foreign Jobs - இவை அனைத்தும் ஒரே இடத்தில், உங்கள் Whatsapp ல் நீங்கள் நிமிடத்திற்கு நிமிடம் update பெற்றுக்கொள்ளலாம். . .

Group 1	Group 2	Group 3	Group 4	Group 5	Group 6	Group 7	Group 8	Group 9	Group 10
Group 11	Group 12	Group 13	Group 14	Group 15	Group 16	Group 17	Group 18	Group 19	Group 20
Group 21	Group 22	Group 23	Group 24	Group 25	Group 26	Group 27	Group 28	Group 29	Group 30
Group 31	Group 32	Group 33	Group 34	Group 35	Group 36	Group 37	Group 38	Group 39	Group 40
Group 41	Group 42	Group 43	Group 44	Group 45	Group 46	Group 47	Group 48	Group 49	Group 50.
Group 51	Group 52	Group 53	Group 54	Group 55	Group 56	Group 57	Group 58	Group 59	Group 60
Group 61	Group 62	Group 63	Group 64	Group 65	Group 66	Group 67	Group 68	Group 69	Group 70
Group 71	Group 72	Group 73	Group 74	Group 75	Group 76	Group 77	Group 78	Group 79	Group 80
Group 81	Group 82	Group 83	Group 84	Group 85	Group 86	Group 87	Join Telegram Group Here		



ALL
JOBS
UPDATE
HERE

Click Here



வேலை இல்லா நிலையை
மாற்றுவோம் ...



JOBS

CLOSED

உங்கள் நண்பர்கள் மற்றும் உறவினர்களுக்கு Tamil Mixer Education இணையதளத்தை பற்றி தெரியப்படுத்துங்கள். . .

‘வந்தே பாரத்’ ரயில் சோதனை ஓட்டம் வெற்றி

திருநெல்வேலி / சென்னை, செப். 21:

திருநெல்வேலி-சென்னை இடையே இயக்கப்பட்டவுள்ள வந்தே பாரத்

விசை ரயிலின் சோதனை ஓட்டம் வியாழக்கிழமை வெற்றிகரமாக நிறைவடைந்தது. குறித்த நேரத்தில் இலக்கை அடைந்ததால் ரயில்வே பணியாளர்கள் மகிழ்ச்சி தெரிவித்தனர்.

திருநெல்வேலி-சென்னை இடையே வந்தே பாரத் விசை ரயில் சேவையை பிரதமர் நேரத்திரி மோடி காணொலிக் காட்சி மூலம் ஞாயிற்றுக்கிழமை (செப். 24) காஸையில் தொடங்கி வைக்கவுள்ள நிலையில், சென்னையில் இருந்து சோதனை ஓட்டமாக திருநெல்வேலிக்கு வந்தே பாரத் ரயில் வியாழக்கிழமை வந்து சேர்ந்தது.

தமிழகத்தில் சென்னை-மதுரை-சென்னை-சோவை இடையே வந்தே பாரத் ரயில்கள் இயக்கப்பட்டு வரும் நிலையில், திருநெல்வேலி-சென்னை இடையே ஞாயிற்றுக்கிழமை (செப். 24) முதல் வந்தே பாரத் விசை ரயில் சேவை தொடங்கவுள்ளது.

இதையொட்டி, வந்தே பாரத் விசை ரயில் சோதனை ஓட்டமாக சென்னையிலிருந்து வியாழக்கிழமை

காலை 7 மணிக்கு புறப்பட்டு பிற்பகல் 3.10 மணிக்கு திருநெல்வேலியை வந்தடைந்தது.

இதுதொடர்பாக ரயில் பெட்டிகள் - வேகங்கள் தலைமைப் பொறியாளர் முகுந்த் செய்தியாளர்களிடம் கூறியதாவது: திருநெல்வேலி-சென்னை இடையே இயக்கப்படவுள்ள வந்தே பாரத் விசை ரயிலின் சோதனை ஓட்டம் வெற்றிகரமாக நிறைவடைந்தது. இந்த ரயில் சேவையின் தொடக்க விழா செப். 24 ஆம் தேதி காஸையில் நடைபெறுகிறது.

மணிக்கு 110 கி.மீ. வேகத்தில் இயக்கப்படும் இந்த ரயில், சென்னை-திருநெல்வேலி இடையிலான 650 கி.மீ. தொலைவை 7.50 மணி நேரத்தில் கடக்கும். இன்றும், இந்த ரயிலின் வேகத்தை 130 கி.மீ. வரை அதிகரிக்க வாய்ப்புள்ளது.

இந்த ரயிலில் 52 பேர் வரை பயணிக்கக்கூடிய ஒரு ‘எக்ஸ்பிரஸ்’ பெட்டி உள்ளிட்ட 8 பெட்டிகள் உள்ளன. மற்ற 7 பெட்டிகளிலும் தலா 76 பேர் பயணிக்கலாம். ரயில் என்ஜின் உள்ள பெட்டியிலும் 46 பேர் வரை

சென்னையிலிருந்து 8 மணி நேரத்தில் நெல்லை வந்தது



திருநெல்வேலி சந்திப்பு ரயில் நிலையத்தை வியாழக்கிழமை வந்தடைந்த வந்தே பாரத் ரயில்.

பயணிக்க முடியும். தற்போதைய நிலையில் 540 பேர் வரை இந்த ரயிலில் பயணிக்கலாம்.

இ.ச. விருகாங்கர், மதுரை, கிணடிக்

கல், திருச்சி, விழுப்புரம் ஆகிய ரயில் நிலையங்களில் நின்று செல்லும். ஞாயிற்றுக்கிழமை தொடக்க விழா நடைபெறலாம். கிங்கன்கிழமையில்

இருந்துதான் முறைப்படி இயக்கப்படுகிறது என்றார்.

வியாழக்கிழமை சேவை இல்லை. திருநெல்வேலியிலிருந்து காலை 7 மணிக்கு புறப்பட்டு பிற்பகல் 1.50 மணிக்கு சென்னையை சென்றடையும். மறு மார்க்கத்தில் சென்னையிலிருந்து பிற்பகல் 2.50 மணிக்கு புறப்பட்டு இரவு 10.40 மணிக்கு திருநெல்வேலியை வந்தடையும் என எதிர்பார்க்கப்படுகிறது. ரயிலுக்கான கூட்டணம் உள்ளிட்ட விவரங்கள் இதுவரை அதிகாரபூர்வமாக அறிவிக்கப்படவில்லை.

வாரத்தில் 6 நாட்கள் இந்த ரயில் இயங்கும்; வியாழக்கிழமை மட்டுமே இயக்கப்படாது என ரயில்வே துறைவட்டாரங்கள் தெரிவித்தன.

இன்றும் சோதனை ஓட்டம் பாரத் விசை ரயிலின் சோதனை ஓட்டம் மீண்டும் வெள்ளிக்கிழமை (செப். 22) நடைபெறுகிறது. திருநெல்வேலியில் காலை 6 மணிக்கு புறப்படும் இந்த ரயில் பிற்பகல் 3 மணிக்கு சென்னையை சென்றடைவது என எதிர்பார்க்கப்படுகிறது.

உள் ஒதுக்கீட்டில் சேரும் மருத்துவ மாணவர்களின் கட்டணத்தை அரசு செலுத்தும்

புதுச்சேரி, செப். 21: புதுவையில்



10 சதவீத உள்
இடஒதுக்கீட்
டில் மருத்து
வப் படிப்பில்
சேரும் அரசுப்
பள்ளி மாணவ,
மாணவிகளுக்
கான கல்விக்
கட்டணத்தை

அரசே செலுத்தும் என முதல்வர்
என்.ரங்கசாமி அறிவித்தார்.

புதுவை சட்டப்பேரவைவளாகத்தில் அமைச்சர்கள், அதிகாரிகளுடன் வியாழக்கிழமை ஆலோசனை நடத்திய பிறகு செய்தியாளர்களிடம் அவர் கூறியதாவது:

புதுவையில் ஒன்றாம் வகுப்பு முதல் பிளஸ் 2 வரை அரசுப்பள்ளிகளில் பயின்ற மாணவர்கள் மருத்துவப்படிப்பில் சேர 10 சதவீத உள் இடஒதுக்கீடு வழங்கி அரசு உத்தரவிட்டது. அதன்படி, மருத்துவப்படிப்பில் சேரும் ஏழை மாணவர்கள் கட்டணம் செலுத்த சிரமப்படுவதாக கூறப்பட்டது. அவர்கள் மருத்துவப்படிப்பைத் தொடரும் வகையில், அவர்களுக்கான கல்விக் கட்டணத்தை முழுமையாக அரசே செலுத்தும்.

எனவே, உள் இடஒதுக்கீட்டில் மருத்துவப்படிப்பில் சேரும் அரசுப் பள்ளி மாணவர்களிடம் சம்பந்தப்பட்ட மருத்துவக்கல்லூரிகள் கல்விக் கட்டணத்தைக் கேட்கக் கூடாது என அறிவுறுத்தப்படுகிறது. சட்டப்பேரவை உறுப்பினர்களுக்கு அதிகாரிகள் ஒத்துழைக்கவில்லை என்ற பிரச்சனை குறித்து முழுமையாகத் தெரியவில்லை. அதுபற்றி தெரிந்த பிறகே கருத்து கூறமுடியும் என்றார் என்.ரங்கசாமி.

அதிமுக நன்றி: மாணவர்களுக்கான கல்விக் கட்டணம் தொடர்பான அறிவிப்பை புதுவை மாநில அதிமுக செயலர் ஆ.அன்பழகன், சுயேச்சை எம்.எல்.ஏ சிவா உள்ளிட்டோர் வரவேற்று, முதல்வருக்கு நன்றி தெரிவித்தனர்.

மகளிர் இடஒதுக்கீடு மசோதா நிறைவேற்றியது

புதுதில்லி செப். 21: மகளிர் இடஒதுக்கீடு மசோதா வியாழக்கிழமை இரவு மாநிலங்களவையில் ஒருமனதாக நிறைவேற்றியது.

மக்களவை, சட்டப்பேரவைகளில் மகளிர் குக்கு 33 சதவீதம் இட ஒதுக்கீடு அளிக்கும் இந்த மசோதாவுக்கு மக்களவை புதன்கிழமை இரவு ஒப்புதல் அளித்த நிலையில் மாநிலங்களவையும் ஒப்புதல் அளித்துள்ளதால் இந்த மசோதா நிறைவேற்றியுள்ளது. இந்த மசோதாவுக்கு குடியரசுத் தலைவர் ஒப்புதல் அளித்துவிட்டால் சட்டமாகும்.

மகளிர் இடஒதுக்கீட்டுக்கான அரசுமப்பச் சட்டத்தின் 128-ஆவது திருத்த மசோதா மக்களவையில் புதன்கிழமை நிறைவேற்றியது. மசோதாவுக்கு ஆதரவாக 454 வாக்குகளும், எதிராக 2 வாக்குகளும் புதன்கிழமை பதிவாகின.

இந்நிலையில், மாநிலங்களவையில் இந்த மசோதாவை மத்திய சட்டத் துறை அமைச்சர் அர்ஜுன் ராம் மேகாவால் வியாழக்கிழமை அறிமுகப்படுத்தினார். அப்போது பேசிய அவர், பெண்கள் மேம்பாட்டுக்காக கடந்த 9 ஆண்டுகளில் பிரதமர் மோடி அரசு மேற்கொண்டது வடிக்கைகளைப் பட்டியலிட்டார்.

எதிர்க்கட்சிகள் வலியுறுத்தல்: தற்போதைய மசோதாவின் படி, அது சட்டமன்ற பிறகு மேற்கொள்ளப்படும் மக்கள்தொகை கணக்கெடுப்பு அடிப்படையிலான தொகுதி மறுவகலாசைப் பணிக்கு பிறகு மகளிர் இடஒதுக்கீடு அமலாகும் என்று தெரிவிக்கப்பட்டுள்ளது.

ஆனால், மகளிர் இடஒதுக்கீட்டை விரைந்து செயல்படுத்த வேண்டும் என்று விவாதத்தின் போது எதிர்க்கட்சிகள் வலியுறுத்தின. அதேசமயம், மகளிர் இடஒதுக்கீட்டுக்கு கட்டுப்பாடுபாடின்றி ஆதரவு தெரிவிக்கப்பட்டது.

மாநிலங்களவை எதிர்க்கட்சித் தலைவரான பல்லிசார் என். காங்கே

மாநிலங்களவையில் ஆதரவு 214; எதிர்ப்பு 0



மகளிர் இடஒதுக்கீடு மசோதா நிறைவேற்றியது

வழிநடத்திய பெண் எம்.பி.க்கள்

மகளிர் இடஒதுக்கீடு மசோதா மீதான விவாதத்தை வழிநடத்த திமுகவின் கனிமொழி என்.வி.என். சோமு, நிபமன எம்.பி. பி.டி. உஷா, சமாஜ்வாதியின் ஜெயா பச்சன், தேசியவாத காங்கிரஸின் டி.பெளலியா கான், திரிணாமுல் காங்கிரஸின் டோலா சென் உள்ளிட்ட பல்வேறு பெண் எம்.பி.க்களை துணைத் தலைவர்களாக மாநிலங்களவைத் தலைவர் ஜகதீப் தன்கர் நியமித்தார்.

16 மாநிலங்களில் ஒரு பெண் முதல்வரும் இல்லை. இதன்மூலம் மகளிர் குக்கு இடஒதுக்கீடு அளிப்பதில் அந்தக் கூட்டணிக்கு ஆர்வம் இல்லை என்றார்.

ராஷ்டிரிய ஜனதா தளத்தின் மனோஜ் ஜா பேசுகையில், மகளிர் இடஒதுக்கீட்டில் இரா பிற்படுத்தப்பட்டோருக்கு உள்ஒதுக்கீடு அளிப்பது குறித்து பரிசீலிக்க இந்த மசோதாவை தேர்வுக் குழுவுக்கு அனுப்ப வேண்டும் என்றார்.

மார்க்சிஸ்ட் கம்யூனிஸ்ட் கட்சியின் எம்.பி. கீம் பேசுகையில், கடந்த 2014, 2019 தேர்தல்களின் போது, மகளிர் இடஒதுக்கீடுவாக்க

றுதியை பாஜக அளித்தது. ஆனால், ஒன்பது ஆண்டுகளாக எந்த நடவடிக்கையும் எடுக்கவில்லை. மகளிர் குக்காக இந்த அரசு காட்டியுள்ள அக்கறை சிறிதளவே என்றார்.

ஒய்.எஸ்.ஆர். காங்கிரஸின் விஜய் சாய் ரெட்டி பேசுகையில், மாநிலங்களவை, மாநில சட்ட மேலவைகளிலும் மகளிர் குக்கு இடஒதுக்கீடு வழங்க வழிவகை செய்ய வேண்டும் என வலியுறுத்தினார்.

காங்கிரஸ் மூத்த தலைவர் கே.சி. வேணுகோபால் பேசுகையில், மகளிர் இடஒதுக்கீடு மசோதாவைக் கொண்டுவர கடந்த 9 ஆண்டுகளாக பிரகமர் மோடி அரசு எந்த நடவடி

கையும் எடுக்கவில்லை. இப்போது அரசியல் கணக்குகளால் மசோதாவைக் கொண்டுவந்துள்ளது.

மகளிர் இடஒதுக்கீட்டை உடனடியாக அமலாக்குவதோடு, இதர பிற்படுத்தப்பட்ட பிரிவினருக்கு உள்ஒதுக்கீடு வழங்கப்பட வேண்டும் என்றார்.

சிறந்த மசோதா: விவாதத்தின் போது குறுக்கிட்டுப் பேசிய மத்திய நிதியமைச்சர் நிர்மலா சீதாராமன், 'நீண்ட காலமாக மகளிர் இடஒதுக்கீடு மசோதா நிலுவையில் உள்ளது. இதை ஒரு மனதாக நிறைவேற்ற வேண்டியது முக்கியம்.

புதிய நாடாளுமன்றக் கூட்டத்தில் இதுவரை இல்லாத சிறந்த மசோதாவை விவாதித்துக் கொண்டிருக்கிறோம். இது சிறந்த தொடக்கம். இதில் அரசியல் செய்ய பாஜகவிற்கும் பவிலல்லை. நாடு வளர்ச்சியடைந்து வரும் நிலையில் மகளிர் மசோதா சரியான முறையில் வரையறை செய்யப்பட்டுள்ளது.

மாநிலங்களவை, மேலவைகளில் உறுப்பினர்கள் நியமனம் நேரடியாக தேர்வு செய்யப்படாததால் மகளிர் இடஒதுக்கீடு அங்கு சாத்தியமாகாது என்றார்.

11 மணி நேர விவாதத்துக்குப் பின்னர் மசோதா மீது வாக்கெடுப்பு நடத்தப்பட்டது. இதில், மசோதாவுக்கு 214 உறுப்பினர்கள் ஆதரவு தெரிவித்தனர். எதிர்ப்பாக ஒரு வாக்கும் பதிவாகவில்லை.

நாட்டில் மொத்தமுள்ள சுமார் 95 கோடி வாக்காளர்களில் கிட்டத்தட்ட அரை மூன்றில் பெண்கள் உள்ளனர். ஆனால், நாடாளுமன்றத்தில் 15 சதவீதமும், சட்டப்பேரவைகளில் 9 சதவீதமும் அவர்களின் பிரதிநிதித்துவம் உள்ளது.

மகளிர் இடஒதுக்கீடு மசோதா சட்டமானால் மக்களவையில் பெண் எம்.பி.க்களின் பவம் 181-ஆக அதிகரிக்கும். தற்போது 81-ஆக உள்ளது.

'பொன்னான தருணம்'

மகளிர் இடஒதுக்கீடு மசோதா நிறைவேற்றியது. இந்திய நாடாளுமன்றப் பயணத்தில் பொன்னான தருணம் என்று பிரதமர் நரேந்திர மோடி தெரிவித்தார்.

மக்களவை வியாழக்கிழமை காலை கூடியதும், மகளிர் இடஒதுக்கீடு மசோதா நிறைவேற்றப்பட்டதாக அவையின் அனைத்துக் கட்சிகளின் குழுத் தலைவர்கள் மற்றும் உறுப்பினர்களுக்கு நன்றி தெரிவித்து பிரதமர் மோடி பேசினார்.

அவர் கூறியதாவது: மக்களவையில் மகளிர் இடஒதுக்கீடு மசோதா நிறைவேற்றியது இந்திய நாடாளுமன்றப் பயணத்தில் பொன்னான தருணமாகும். இது, பெண் சக்தியின் மனதில் வலையை உயர்த்தும். முக்கியத்துவம் வாய்ந்த இம்மசோதா நிறைவேற்றப்பட்டதன் பெருமை அவையின் ஒவ்வோர் உறுப்பினரையும், அனைத்து அரசியல் கட்சிகளையும் சாரும் என்றார். பிரதமர் மோடி.

மாநிலங்களவையில் மசோதா நிறைவேற்றியதைத் தொடர்ந்து பிரதமர் தனது 'எக்ஸ்' வலை தளப் பதிவில், 'இது வெறும் சட்டம் மட்டுமல்ல; நம் தேசத்தை உருவாக்கிய எண்ணற்ற பெண்களுக்கு மரியாதை' எனக் குறிப்பிட்டுள்ளார்.

நாடாளுமன்றம் ஒத்திவைப்பு

மகளிர் இடஒதுக்கீடு மசோதா நிறைவேற்றப்பட்டதைத் தொடர்ந்து சிறப்புக் கூட்டத் தொடர் நிறைவடைவதற்கு ஒரு நாள் முன்னதாகவே மக்களவையும், மாநிலங்களவையும் ஒத்திவைக்கப்பட்டன.